

---

Parapraveshika

ಪರಾಪ್ರವೇಶಿಕಾ

Document Information

---

Text title : parApraveshikAkShemarAja

File name : parApraveshikAkShemarAja.itx

Category : shiva, major\_works

Location : doc\_shiva

Proofread by : Swamini Tattvapriyananda tattvapriya3108 at gmail.com

Latest update : October 20, 2019

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 20, 2019

*sanskritdocuments.org*

---

ಪರಾಪ್ರವೇಶಿಕಾ



ಓಂ ನಮಃ ಪರಾಶಕ್ತೈಃ ||

ವಿಶ್ವಾತ್ಮಿಕಾಂ ತದುತ್ಪೀರ್ಣಾ ಹೃದಯಂ ಪರಮೇಶಿತುಃ |

ಪರಾದಿಶಕ್ತಿಭೇದೇನ ಸ್ವರಂತೀಂ ಸಂವಿದಂ ನುಮಃ || var ಪರಾದಿಶಕ್ತಿರೂಪೇಣ

ಇಹ ಖಲು ಪರಮೇಶ್ವರಃ ಪ್ರಕಾಶಾತ್ಮಾ ಪ್ರಕಾಶಶ್ಚ ವಿಮರ್ಶಸ್ಥಭಾವಃ ||

ವಿಮರ್ಶೋ ಹಿ ನಾಮ ವಿಶ್ವಾಕಾರೇಣ ವಿಶ್ವಪ್ರಕಾಶೇನ ವಿಶ್ವಸಂಹರಣೇನ

ಚಾಕೃತ್ರಿಮಾಹಮಿತಿ ವಿಸ್ತಾರಣಮ್ | ಯದಿ ನಿರ್ವಿಮರ್ಶಃ ಸ್ಯಾದನೀಶ್ವರೋ

ಜಡಶ್ಚ ಪ್ರಸಜ್ಯೇತ | ಏಷ ಏವ ಚ ವಿಮರ್ಶಃ - ಚಿಚ್ಚೈತನ್ಯಂ

ಸ್ವರಸೋದಿತಾಪರಾವಾಕ್ಸಾತಂತ್ರ್ಯಂ ಪರಮಾತ್ಮನೋ ಮುಖ್ಯಮೈಶ್ವರ್ಯಂ

ಕರ್ತೃತ್ವಂ

ಸ್ವರತ್ತಾ ಸಾರೋ ಹೃದಯಂ ಸ್ವಂದ ಇತ್ಯಾದಿಶಬ್ದೈರಾಗಮೇಷೂದ್ಯೋಷ್ಯತೇಽತ

ಏವಾಕೃತ್ರಿಮಾಹಮಿತಿ-ಸತತ್ತ್ವಮ್ | ಸ್ವಯಂಪ್ರಕಾಶಸ್ವರೂಪಃ

ಪರಮೇಶ್ವರಃ ಪಾರಮೇಶ್ವರ್ಯಾತ್ ಶಿವಾದಿಧರಣ್ಯಂತಂ ಜಗದಾತ್ಮನಾ

ಸ್ವರತಿ ಪ್ರಕಾಶತೇ | ಏತದೇವಾಸ್ಯ ಜನಾರ್ತ್ಯತ್ವಮಜಡತ್ವಂ ಚ |

ಜಗತ್ಶ್ಚ ಕಾರ್ಯತ್ವಮುಪ್ಯೇತದಧೀನಪ್ರಕಾಶತ್ವಮೇವೈವಂಭೂತಂ

ಜಗತ್ ಪ್ರಕಾಶರೂಪಾತ್ ಕರ್ತುರ್ಮಹೇಶ್ವರಾದಭಿನ್ನಮೇವ | ಭಿನ್ನತ್ವೇ ಹಿ

ಅಪ್ರಕಾಶಮಾನತ್ವೇನ ಪ್ರಕಾಶನಾಯೋಗಾದ್ ನ ಕಿಂಚಿತ್ಸ್ಯಾದ್ | ಅನೇನ ಚ

ಜಗತಾಸ್ಯ ಭಗವತಃ ಪ್ರಕಾಶಾತ್ಮಕಂ ರೂಪಂ ನ ಕದಾಚಿದ್ವಿರೋಧೀಯತ

ಏತತ್ಪ್ರಕಾಶನೇನ ಪ್ರತಿಷ್ಠಾಂ ಲಬ್ಧ್ವಾ ಪ್ರಕಾಶಮಾನಮಿದಂ ಜಗದಾತ್ಮನಃ

ಪ್ರಾಣಭೂತಂ ಕಥಂ ನಿರೋದ್ಧಂ ಶಕ್ನುಯಾತ್ | ಕಥಂ ಚ ರೂಪಂ ತನ್ನಿರುಧ್ಯ

ಸ್ವಯಮವತಿಷ್ಠೇತ | ಅತಶ್ಚಾಸ್ಯ ವಸ್ತುನಃ ಸಾಧಕಮಿದಂ ವಾಧಕಮಿದಂ

ಪ್ರಮಾಣಮಿತ್ಯನುಸಂಧಾನಾತ್ಕಸಾಧಕವಾಧಕಪ್ರಮಾತ್ಯರೂಪತಯಾ ಚಾಸ್ಯ

ಸದ್ಭಾವಃ | ತತ್ಸದ್ಭಾವೇ ಕಿಂ ಪ್ರಮಾಣಮ್ - ಇತಿ ವಸ್ತುಸದ್ಭಾವಮನುಮನ್ಯೇ |

ತಾದ್ಯಕ್ಷಭಾವವತ್ವೇ ಕಿಂ ಪ್ರಮಾಣಮ್ - ಇತಿ ಪ್ರಷ್ಟಾರೂಪತಯಾ

ಚ ಪೂರ್ವಸಿದ್ಧಸ್ಯ ಪರಮೇಶ್ವರಸ್ಯ ಸ್ವಯಂಪ್ರಕಾಶತ್ವಂ ಸರ್ವಸ್ಯ

ಸ್ವಸಂವೇದನಸಿದ್ಧಮ್ | ಕಿಂಚ ಪ್ರಮಾಣಮಪಿ ಯಮಾಶ್ರಿತ್ಯ ಪ್ರಮಾಣಂ

ಭವತಿ ತಸ್ಯ ಪ್ರಮಾಣಸ್ಯ ತದಧೀನಶರೀರಪ್ರಾಣನೀಲಸುಖಾದಿವೇದ್ಯಂ  
ಚಾತಿಶಯ್ಯ ಸದಾ ಭಾಸಮಾನಸ್ಯ ವೇದಕೈಕರೂಪಸ್ಯ ಸರ್ವಪ್ರಮಿತಿಭಾಜಃ  
ಸಿದ್ಧಾವಭಿನವಾರ್ಥಪ್ರಕಾಶಸ್ಯ ಪ್ರಮಾಣವರಾಕಸ್ಯ ಕಶ್ಚೋಪಯೋಗಃ |  
ಏವಂ ಚ ಶಬ್ದರಾಶಿಮಯಪೂರ್ಣಾನಂತಾಹಂತಾಪರಾಮರ್ಶಸಾರತ್ವಾತ್  
ಪರಮಶಿವ ಏವ ಷಟ್ಪ್ರಿಂಶತ್ತತ್ವಾನಿ | ಕಾನಿ ಇತ್ಯಾಹ ||

ಶಿವಶಕ್ತಿಸದಾಶಿವೇಶ್ವರಶುದ್ಧವಿದ್ಯಾಮಾಯಾಕಲಾವಿದ್ಯಾಕಾಲನಿಯತಿಪುರುಷ  
ಪ್ರಕೃತಿಮನೋಬುದ್ಧ್ಯಹಂಕಾರಶ್ರೋತ್ರತ್ವಕ್ಷುಜ್ಜಿಹ್ವಾಘ್ರಾಣ-  
ವಾಕ್ಪಾಣಿಪಾದಪಾಯೂಪಸ್ಥಶ್ವಪ್ಪಸ್ವಶೂರ್ವಪರಸಗಂಧಾಕಾಶವಾಯುವಹ್ನಿಸಲಿಲಭೂಮಯಃ  
ಇತ್ಯೇತಾನಿ ಷಟ್ಪ್ರಿಂಶತ್ ಲಕ್ಷಣಾನಿ | ತತ್ರ ಶಿವತತ್ತ್ವಂ ನಾಮ  
ಇಚ್ಛಾಜ್ಞಾನಕ್ರಿಯಾತ್ಮಕಕೇವಲಪೂರ್ಣಾನಂದಸ್ವಭಾವರೂಪಃ ಪರಮಶಿವ ಏವ || ೧ ||

ಅಸ್ಯ ಜಗತ್ಸೃಷ್ಟ್ಯಮಿಚ್ಛಾಪರಿಗೃಹೀತವತಃ ಪರಮೇಶ್ವರಸ್ಯ ಪ್ರಥಮಸ್ವಂದ  
ಏವೇಚ್ಛಾಶಕ್ತಿತತ್ತ್ವಮ್ || ೨ ||

ಅಪ್ರತಿಹತೇಚ್ಛತ್ವಾತ್ ಸದೈವಾಂಕುರಾಯಮಾಣಮಿದಂ ಜಗತ್  
ಸ್ವಾತ್ಮನಾಹಂತಯಾಚ್ಛಾದ್ಯಾವಸ್ಥಿತಂ ಸದಾಶಿವತತ್ತ್ವಮ್ || ೩ ||

ಅಂಕುರಿತಂ ಜಗದಿದಂತಯಾವೃತ್ಯಾಸ್ಥಿತಮೀಶ್ವರತತ್ತ್ವಮ್ || ೪ ||

ಅಹಂತೈದಂತಯೋರೈಕೈಸ್ವರೂಪೇಷು ಭೇದಭಾವಪ್ರಥಾ ಮಾಯಾ || ೫ ||

ಸ್ವಸ್ವರೂಪೇಷು ಭೇದಭಾವಪ್ರಥಾ ಮಾಯಾ || ೬ ||

ಯದಾ ತು ಪರಮೇಶ್ವರಃ ಪಾರಮೇಶ್ವರ್ಯಾ ಮಾಯಾಶಕ್ತ್ಯಾ ಸ್ವರೂಪಂ ಗೃಹಯಿತ್ವಾ  
ಸಂಕುಚಿತಗ್ರಾಹಕತಾಮಶ್ನುತೇ ತದಾ ಪುರುಷಸಂಜ್ಞೋಽಯಮೇವ ಮಾಯಾಮೋಹಿತಃ  
ಕರ್ಮಬಂಧನಃ ಸಂಸಾರೀ ಪರಮೇಶ್ವರಾದಭಿನ್ನೋಽಪ್ಯಸ್ಯ ಮೋಹಃ ಪರಮೇಶ್ವರಸ್ಯ  
ನ ಭವೇತ್ | ಇಂದ್ರಜಾಲಮಿವ ಐಂದ್ರಜಾಲಿಕಸ್ಯ ಸ್ವೇಚ್ಛಯಾ ಸಂಪಾದಿತಭ್ರಾಂತೇಃ  
ಭ್ರಾಂತ ಏವ ವಿದ್ಯಾಭಿಜ್ಞಾತೇಶ್ವರ್ಯಸ್ತು ಚಿದ್ರನೋ ಮುಕ್ತಃ ಪರಮಶಿವಃ |  
ಅಸ್ಯೈವ ಸರ್ವಕರ್ತೃತ್ವಂ ಸರ್ವಜ್ಞತ್ವಂ ಪೂರ್ಣತ್ವಂ ವ್ಯಾಪಕತ್ವಂ  
ನಿತ್ಯತ್ವಂ ಚ | ಶಕ್ತಯೋಽಸಂಕುಚಿತಾ ಅಪಿ ಸಂಕೋಚಗ್ರಹಣೇನ  
ಕಲಾವಿದ್ಯಾರಾಗಕಾಲನಿಯತಿರೂಪತಯಾ ಭವಂತಿ || ೭ ||

ತತ್ರ ಕಲಾನಾಮಸ್ಯ ಪುರುಷಸ್ಯ ಕಿಂಚಿತ್ಕರ್ತೃತ್ವಹೇತುಃ || ೮ ||

ವಿದ್ಯಾ ಕಿಂಚಿಜ್ಞಾತ್ವಕಾರಣಮ್ || ೯ ||

ರಾಗೋ ವಿಷಯೇಷ್ವಭಿಷ್ವಂಗಃ || ೧೦ ||

ಕಾಲೋ ಹಿ ಭಾವನಾಂ ಭಾಸನಾಭಾಸನಾತ್ಮಕಾನಾಂ ಕ್ರಮೋಽವಚ್ಛೇದಕೋ  
ಭೂತಾದಿನಿರ್ಮಯತಿರ್ಮಮೇದಂ ಕರ್ತವ್ಯಮಿತಿ ನಿಯಮನಹೇತುಃ || ೧೧ ||

ಏತತ್ಪಂಚಕಮಸ್ಯ ಸ್ವರೂಪಾವರಕತ್ವಾತ್ಪಂಚುಕಮಿತ್ಯುಚ್ಯತೇ |  
ಮಹದಾದಿಪೃಥಿವ್ಯಂತಾನಾಂ ತತ್ತ್ವಾನಾಂ ಕಾರಣಂ ಮೂಲಪ್ರಕೃತಿಃ |  
ಏಷಾ ಚ ಸತ್ತ್ವರಜಸ್ತಮಸಾಂ ಸಾಮ್ಯಾವಸ್ಥಾ | ಅಭಿಭಕ್ತರೂಪಂ ಮನಃ  
ಸಂಕಲ್ಪಸಾಧನಾಬುದ್ಧಿಃ ನಿಶ್ಚಯಸಾಧನಾ ಅಹಂಕಾರೋ ನಾಮ -  
ಮಮೇದಂ ನ ಮಮೇದಮಿತ್ಯಭಿಮಾನಸಾಧನಮ್ | ಏತತ್ಪ್ರಯಮಂತಃಕರಣಮ್ |  
ಶಬ್ದಸ್ಪರ್ಶರೂಪರಸಗಂಧಾತ್ಮಕಾನಾಂ ವಿಷಯಾಣಾಂ ಕ್ರಮೇಣ ಸಾಧನಾನಿ  
ಶ್ರೋತ್ರತ್ವಕ್ಷುಜ್ಜಿಹ್ವಾಘ್ರಾಣಾನಿ ಪಂಚ ಜ್ಞಾನೇಂದ್ರಿಯಾಣಿ |  
ವಚನಾದಾನವಿಹರಣವಿಸರ್ಗಾನಂದಾತ್ಮಕ್ರಿಯಾಸಾಧನಾನಿ  
ಪರಿಪಾಠ್ಯ ವಾಕ್ಪಾಣಿಪಾದಪಾಯೂಪಸ್ಥಾನಿ ಪಂಚ ಕರ್ಮೇಂದ್ರಿಯಾಣಿ |  
ಶಬ್ದಸ್ಪರ್ಶರೂಪರಸಗಂಧಸಾಮಾನ್ಯಕಾರಾಣಿ ಪಂಚತನ್ಮಾತ್ರಾಣಿ |  
ಆಕಾಶಮವಕಾಶಪ್ರದಮ್ | ವಾಯುಃ ಸಂಜೀವನಮ್ | ಅಗ್ನಿದಾಹಕಃ ಪಾಚಕಶ್ಚ  
ಸಲಿಲಮಾಪ್ಯಾಯನಂ ದ್ರವರೂಪಂ ಚ | ಭೂಮಿಧಾರಿಣಿ ಕರಿನರೂಪಾ ಚ | ಏತತ್  
ಸರ್ವಮ್ |

ಯಥಾ ನ್ಯಗೋಧಬೀಜಸ್ಯಃ ಶಕ್ತಿರೂಪೋ ಮಹಾದ್ಭವಃ |  
ತಥಾ ಹೃದಯಬೀಜಸ್ಯಂ ಜಗದೇತಚ್ಚರಾಚರಮ್ ||

ಇತ್ಯಾಮ್ನಾಯರೀತ್ಯಾ ಪರಾಭಟ್ಯಾರಿಕಾರೂಪೇ ಹೃದಯಬೀಜೇಽಂತರ್ಭೂತಮ್ |  
ಕಥಮಿತ್ಯಾಹ

|| - ಯಥಾ ಘಟಶರಾವಾದೀನಾಂ ಮೃದ್ವಿಕಾರಾಣಾಂ ಪಾರಮಾರ್ಥಿಕಂ ರೂಪಂ  
ಮೃದೇವ

ಭವತಿ | ಯಥಾ ವಾ ಜಲಾದಿದ್ರವಜಾತೀನಾಂ ವಿಚಾರ್ಯಮಾಣಂ ವ್ಯವಸ್ಥಿತಂ ರೂಪಂ  
ಜಲಾದಿಸಾಮಾನ್ಯಮೇವ ಭವತಿ ತಥಾ ಪೃಥಿವ್ಯಾದಿಮಾಯಾಂತಾನಾಂ ತತ್ತ್ವಾನಾಂ  
ಸತತ್ತ್ವಂ

ಮೀಮಾಂಸ್ಯಮಾನಂ ಸದೇವ ಭವೇದ್, ಅಸ್ಯಾಪಿ ಪದಸ್ಯ ನಿರೂಪ್ಯಮಾಣಂ ಸ್ವಲ್ಪಕ್ಷಣಂ  
ಧಾತ್ವರ್ಥವ್ಯಂಜಕಂ ಪ್ರತ್ಯಯಾಂಶಂ ವಿಸೃಜ್ಯ ಪ್ರಕೃತಿಮಾತ್ರರೂಪಂ  
ಸಾಕಾರಮಾತ್ರಮ್ ಏವಾವಶಿಷ್ಯತೇ | ತದಂತರ್ಗತಮೇಕತ್ರೀಶತ್ತ್ವಮ್ | ಅತಃ ಪರಂ  
ಶುದ್ಧವಿದ್ಯೇಶ್ವರಸದಾಶಿವತತ್ತ್ವಾನಿ ಜ್ಞಾನಕ್ರಿಯಾಸಾರಾಣಿ | ಶಕ್ತಿವಿಶೇಷತ್ವಾತ್  
ಓಂಕಾರೇಽಭ್ಯುಪಗಮರೂಪೇ ಅನುತ್ತರಶಕ್ತಿಮಯೇ ಪರಮರಹಸ್ಯೇ ಯೇಽಂತರ್ಭೂತಾನಿ  
| ಅತಃ ಪರಮೂರ್ಧ್ವಾಧಃ ಸೃಷ್ಟಿಮಯೇ ತು ವಿಸರ್ಜನೀಯಃ | ಏವಂಭೂತಸ್ಯ  
ಹೃದಯಬೀಜಸ್ಯ ಮಹಾಮಂತ್ರಾತ್ಮಕೋ ವಿಶ್ವಮಯೋ ವಿಶ್ವೋತ್ತೀರ್ಣಃ ಪರಮಶಿವ

ಏವೋದಯವಿಶ್ರಾಂತಿಸ್ಥಾನತ್ವಾನ್ನಿಜ ಸ್ವಭಾವಃ | ಈದೃಶಂ ಹೃದಯಂ ಬೀಜಂ  
ತತ್ತ್ವತೋ ಯೋ ವೇದ ಸ್ವಾತ್ಮತಯಾ ಸಮಾವಿಶತಿ ಚ ಸ ಪರಮಾರ್ಥತೋ ದೀಕ್ಷಿತಃ  
ಪ್ರಾಣಾನ್ ಧಾರಯನ್ ಲೌಕಿಕವದ್ವರ್ತಮಾನೋ ಜೀವನ್ಮುಕ್ತ ಏವ ಭವಿಷ್ಯತಿ ||

var ಜೀವನ್ಮುಕ್ತ ಏವ ಭವತಿ, ದೇಹಪಾತೇ ಪರಶಿವಭಟ್ಟಾರಕ ವೇ ಭವತಿ ||

ಇತಿ ಪರಾಪ್ರವೇಶಿಕಾಕೃತಿಯಂ ಕ್ಷೇಮರಾಜಸ್ಯ ||

Proofread by Swamini Tattvapriyananda tattvapriya3108 at gmail.com

---



*Parapraveshika*

pdf was typeset on October 20, 2019



Please send corrections to [sanskrit@cheerful.com](mailto:sanskrit@cheerful.com)

